

B.S.P's
Gomantak Ayurveda Mahavidyalaya & Research Centre
Vajem, Shiroda - Goa

**भारतीय संस्कृति प्रबोधिनीचे गोमंतक आयुर्वेद महाविद्यालय आणि संशोधन
केंद्रामध्ये गुरुपौर्णिमा उत्साहात साजरी**

भारतीय संस्कृति प्रबोधिनीचे गोमंतक आयुर्वेद महाविद्यालय आणि संशोधन केंद्र या गोव्यातील एकमेव असलेल्या आयुर्वेद महाविद्यालयात गुरुपौर्णिमा उत्साहात साजरी करण्यात आली. १६ जुलै गुरुपौर्णिमेचे औचित्य साधून गोमंतक आयुर्वेद महाविद्यालय आणि संशोधन केंद्रामध्ये पांचभौतिक चिकित्सेची वैशिष्ट्ये व महत्व या विषयावर एक व्याख्यान आयोजित करण्यात आले होते. व्याख्यानासाठी प्रमुख वक्ते म्हणून सांगलीस्थित सुप्रसिद्ध वैद्य मल्हार जोशी उपस्थित होते. त्यावेळी व्यासपीठावर वैद्य मल्हार जोशी सोबत गोमंतक आयुर्वेद महाविद्यालयाच्या प्राचार्या डॉ. अनुरा प्र. बाळे, भारतीय संस्कृति प्रबोधिनीचे अध्यक्ष श्री पांडुरंग के. घाटे व कायाचिकित्सा विभाग प्रमुख वैद्य अनिल पानसे उपस्थित होते. प्राचार्या डॉ. बाळे व श्री. घाटे यांनी बोलतेवेळी गुरुशिष्य परंपरा व गुरुंचे आपल्या आयुष्यातील स्थान व महत्व याबद्दल माहिती दिली. वैद्य पानसे यांनी पाहुण्यांची ओळख करून दिली.

वैद्य मल्हार जोशी यांनी आपले गुरुवर्ध वैद्य दातार शास्त्री यांच्याबद्दल गौरव उद्धार काढून व्याख्यानाला सुरुवात केली. आपल्या व्याख्यानात त्यांनी पंचभौतिक चिकित्सेबद्दल अत्यंत सोप्या भाषेत माहिती करून दिली. तसेच कश्या सोप्या स्वस्थ व सरळ पध्दतीने चिकित्सा करून विविध व्याधीतून रूग्णाला मुक्त करता येते याची माहिती दिली.

यावेळी कार्यक्रमाचे सुत्रसंचालन वैद्य सुरज पाटलेकर यांनी केले तसेच कार्यक्रमाची सांगता सिध्दी पलांदे हीने केली.

